

रिट याचिका क्र.३६४४/२०११ च्या अनुषंगाने
नियुक्त केलेले सरकारी वकील यांचे देयक
अदा करण्याबाबत.

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक : याचिका ०३२४/प्र.क्र.४६४/७-स
मादाम कामा मार्ग, हुतात्मा राजगुरू चौक,
मंत्रालय, मुंबई ४०० ०३२
दिनांक:- ३१ जुलै, २०२५.

वाचा :- विधी व न्याय विभागाचे पत्र क्र. ५९५-२०१३/ई शाखा, दिनांक २३.०८.२०१३

प्रस्तावना :-

पेण नागरी सहकारी बँक मर्या. पेण, जि. रायगड या संस्थेमध्ये फार मोठ्या प्रमाणावर आर्थिक गैरव्यवहार आढळल्यामुळे अनेक ठेवीदारांचे हितसंबंध गुंतलेले आहेत. या संदर्भात मा. उच्च न्यायालय, मुंबई खंडपीठ येथे दिवाणी रिट याचिका क्र. ३६४४/२०११ (श्री. नरेन वासुदेव जाधव व इतर विरुद्ध दि. पेण नागरी सहकारी बँक व इतर) दाखल झालेली आहे. सदर रिट याचिकेमध्ये सहकार आयुक्त व निबंधक, सहकारी संस्था, महाराष्ट्र राज्य, पुणे (प्रतिवादी क्र. ६), सचिव, सहकार विभाग (प्रतिवादी क्र.७), महाराष्ट्र शासन (प्रतिवादी क्र.१९) असे प्रतिवादी करण्यात आलेले आहेत. या बँकेच्या निधीतून थर्ड पार्टीच्या नावावर खरेदी करण्यात आलेल्या जमिनीची विक्री करणे तसेच बोगस धनादेश/धनाकर्षाद्वारे झालेल्या व्यवहारातील रक्कम वसूल करणे इ. कामकाजास गती देवून बँकेच्या थकीत कर्जाची वसुली करून ठेवीदारांच्या ठेवी परत करणे गरजेचे असल्यामुळे या प्रकरणी शासनाची बाजू मा. उच्च न्यायालयात प्रभावीपणे मांडण्यासाठी शासनाने अॅड. श्री. राजीव पाटील यांची "विशेष सरकारी वकील" म्हणून नियुक्ती केलेली आहे.

उक्त रिट याचिकेवर मा. उच्च न्यायालयात वेळोवेळी झालेल्या सुनावणीस अॅड. श्री. राजीव पाटील उपस्थित होते. सदर सुनावणीकामी वकील फी म्हणून त्यांनी आकारलेले व शासनास सादर केलेले व्यावसायिक शुल्क अदा करण्याची बाब शासनाच्या विचाराधीन होती.

शासन निर्णय :

रिट याचिका क्र. ३६४४/२०११ यामध्ये प्रतिवादी क्र.६,७ व १९ यांच्या वतीने मा. उच्च न्यायालय, मुंबई येथे अॅड. श्री. राजीव पाटील यांनी बाजू मांडली असून याबाबतची व्यावसायिक फीची देयके दि. १४.०२.२०२५ रोजीच्या पत्रान्वये (दि. ०१.०९.२०२६ ते दि. ३१.१२.२०२४ या कालावधीतील) सादर केली आहेत. सहकार आयुक्त कार्यालयाने सदर रु. ६,६०,०००/- ची देयके प्रमाणित केली आहेत. सन २०२५-२६ मधील उपलब्ध निधीमधून सदर व्यावसायिक शुल्क (वकील फी) ची देयके खालीलप्रमाणे अदा करण्यास या शासन निर्णयान्वये मान्यता देण्यात येत आहे.

अ.क्र.	बाब	देयकाप्रमाणे अदा करावयाची रक्कम रु.	१०% आयकराची रक्कम रु.	आयकर रकमेवर ३% शिक्षण उपकर	कपातीची एकुण रक्कम रु. (४+५)	एकुण देय रक्कम रु.
१	२	३	४	५	६	७
	प्रत्येक परिणामकारक सुनावणीसाठी ३०,०००*२२= ६,६०,०००/-	६,६०,०००/-	६६०००/-	१९८०/-	६७,९८०/-	५,९२,०२०/-

या शासन निर्णयानुसार मंजूर करण्यात आलेल्या रु. ५,९२,०२०/- (रु. पाच लाख ब्याणव हजार वीस रुपये फक्त) चा धनादेश अॅड. श्री. राजीव पाटील यांच्या नावे काढण्यात यावा. तसेच धनादेश मिळाल्याची पोचपावती घेण्यात यावी

सदर रक्कम वितरीत करण्याकरिता श्री.सु.पु.पांगारकर,कार्यासन अधिकारी, (रोखशाखा) सहकार, पणन व वस्त्रोद्योग विभाग, मंत्रालय, मुंबई यांना या आदेशाद्वारे आहरण व संवितरण अधिकारी तसेच श्री. नितीन गायकवाड, उपसचिव (आस्थापना), सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी घोषित करण्यात येत आहे.

यासाठी येणार खर्च या विभागाच्या मागणी क्र. “व्ही-०२ ए ३४५१ सचिवालयीन आर्थिक सेवा (००) (०९०) सचिवालयीन (०१) (०१), सहकार, पणन व वस्त्रोद्योग विभाग, (३४३५०३०४) (दत्तमत) - २८ व्यावसायिक सेवा” या बाबीखाली लेखाशिर्षातून सन २०२५-२६ या आर्थीक वर्षासाठी मंजूर असलेल्या तरतुदीतून भागविण्यात यावा.

सदर शासन निर्णय, वित्त विभागाच्या वित्तीय अधिकार नियम पुस्तिका १९७६, भाग पहिला, उपविभाग - २ अनुक्रमांक ४९ नियम क्रमांक १६६ - अ अन्वये प्रशासकीय विभागांना असलेल्या अधिकारांतर्गत निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७३१२३४५४१५०२ असा आहे. हा आदेश डिजीटल स्वाक्षरीने साक्षांकित करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मंजुषा साळवी)
अवर सचिव, महाराष्ट्र शासन

प्रति,

- १) अधिदान व लेखा अधिकारी, मुंबई.
- २) सरकारी वकील, मूळ शाखा, मा. उच्च न्यायालय, रिट सेल, मुंबई.
- ३) सहकार आयुक्त व निबंधक, सहकारी संस्था, महाराष्ट्र राज्य, पुणे.

- ४) विधी व न्याय विभाग (ई-शाखा), मंत्रालय, मुंबई ४०० ०३२.
- ५) महालेखापाल-१, महाराष्ट्र (लेखापरिक्षा/लेखा व अनुज्ञेयता) मुंबई.
- ६) विभागीय सहनिबंधक, सहकारी संस्था, पुणे.
- ७) उपसचिव, आस्थापना, सहकार, पणन व वस्त्रोद्योग विभाग, मंत्रालय, मुंबई
- ८) अवर सचिव, कार्यासन - १७ स, सहकार, पणन व वस्त्रोद्योग विभाग, मंत्रालय, मुंबई
- ९) कार्यासन अधिकारी - रोख शाखा, सहकार, पणन व वस्त्रोद्योग विभाग, मंत्रालय, मुंबई. (२ प्रतीत)
- १०) अॅड श्री. राजीव पाटील, विशेष सरकारी वकील, मा. उच्च न्यायालय मुंबई क्रीष्ण कुंज, ३६, शिवाजी पार्क, डॉ एम बी राऊत मार्ग, मुंबई ४०० ०२८.
- ११) निवड नस्ती.